

20110305154659001

पिंपरी चिंचवड महानगरपालिका

नागरीक सार्वजनिक चॅरिटेबल ट्रस्ट या संस्थेस

अर्थसहाय्य वाढवून देणेबाबत.

महाराष्ट्र शासन

नगर विकास विभाग

शासन निर्णय क्र. पीसीसी ३००६/ १९९७/प्र.क्र. ३९७ /नवि २२

मंत्रालय, मुंबई- ४०० ०३२

दिनांक- १८ डिसेंबर, २००७

१. वाचा :- १) आयुक्त, पिंपरी चिंचवड महानगरपालिका यांचे पत्र क्र. क्रिडा/३/कावि/३२१/०६ दि. २२.८.२००६ व त्यासोबतचा मनपा ठराव क्र.५८२१, दि. २२.५.२००६
२. आयुक्त, पिंपरी चिंचवड महानगरपालिका यांचे पत्र क्र. क्रिडा/३/कावि/४५२/०७ दि. २२.३.२००७ व त्यासोबतचे लेखा परिक्षण अहवालाच्या प्रती/ट्रस्टची घटना व नियमावली.
३. आयुक्त, पिंपरी चिंचवड महानगरपालिका यांचे पत्र क्र. क्रिडा/२२/कावि/३२१/०६ दि. ०१.०६.२००७.
४. शासन परिपत्रक नगर विकास विभाग क्र. जीईएन- १०९१/३२/प्र.क्र. १/९२/ नवि २४ दि. १८/२/१९९२

प्रस्तावना-

पिंपरी -चिंचवड महानगरपालिका नागरीक सार्वजनिक चॅरिटेबल या महानगरपालिकेच्या ट्रस्टद्वारे महानगरपालिकेच्या क्षेत्रातील हृदयरोग, कॅन्सर, किडनी, मेंदूचे विकार, अपघातग्रस्त, आदि दुर्धर आजारांनी ग्रसलेल्या गरजू रुग्णांना अर्थसहाय्य केले जाते. सध्या महानगरपालिकेकडून, या संस्थेस दरवर्षी रु. २,९५,०००/- अनुदान अदा केले जाते. तथापि शहराचा वाढता विस्तार, अपघातांचे वाढते प्रमाण, वैद्यकीय उपचारांचे वाढते दर याचा विचार करता, दिलेल्या अनुदानाची रक्कम कमी पडत असल्याने महापालिका सभा ठराव क्र.५८२१ दिनांक २२.५.०६ अन्वये मनपाच्या सदर ट्रस्टला दरवर्षी रु.२५,००,०००/- इतके अनुदान देण्यास मान्यता दिली आहे.

०२. आयुक्तांनी उपरोक्त ठरावास अनुलक्षून प्रस्ताव शासनास मान्यतेसाठी पाठवितांना पिंपरी -चिंचवड महानगरपालिका नागरीक सार्वजनिक चॅरिटेबल ट्रस्टला रु.२५ लक्षचे अनुदान


प्रत्येक वर्षी मिळणे आवश्यक आहे. दुर्धर आजारावरील उपचारासाठी एका रुग्णास कमाल १०,०००/- व किमान रु.५,०००/पर्यंत अर्थसहाय्य करता येईल. तसेच रुग्णाची निवड करतांना, पात्र गरजू व्यक्तीमधून या ट्रस्टची मुळ घटना व नियमावलीतील तरतुदीशी बांधील राहून निवड करण्यात येईल असे कळविले आहे.

०३. मुंबई प्रांतिक म.न.पा. अधिनियम १९४९ मधील कलम ८८ नुसार सार्वजनिक संस्था मंडळांना अनुदान देण्याची तरतूद आहे. तसेच संदर्भाधीन क्र. ४ मधील आदेशानुसार एका आर्थिक वर्षात एका संस्थेला कमाल रु. ३ लाखापर्यंतचे अनुदान तसेच एका आर्थिक वर्षात एकूण ३० लाख इतक्या मर्यादेत अनुदान देण्याचे अधिकार महानगरपालिकेला असून सदर मनपाच्या ट्रस्टला वार्षिक रु. २५.०० लाख अनुदान अदा करण्याच्या मनपाच्या ठरावानुषंगाने आयुक्तांनी सादर केलेल्या प्रस्तावास मान्यता देण्याची बाब शासनाच्या विचाराधीन होती.

शासन निर्णय-

आयुक्त, पिंपरी चिंचवड महानगरपालिका, यांनी महासभा ठराव क्र.५८२१ दिनांक २२.५.०६ अन्वये पिंपरी -चिंचवड महानगरपालिका नागरीक सार्वजनिक चॅरिटेबल या मनपाच्या ट्रस्टला दरवर्षी रु.२५,००,०००/- इतके अनुदान देण्यास मान्यता देण्याचा प्रस्ताव सादर केला आहे. या प्रस्तावास एका रुग्णास जास्तीत जास्त रु. ५०००/- पेक्षा अधिक अर्थसहाय्य देण्यात येणार नाही या अटीच्या अधिन राहून मुंबई प्रांतिक म.न.पा. अधिनियम १९४९ मधील कलम-८८ नुसार शासनाची मान्यता देण्यात येत आहे.

महाराष्ट्राचे राज्यपाल यांच्या नावांने व आदेशानुसार,



(सुनिल कोटेकर)

कार्यासन अधिकारी, महाराष्ट्र शासन

प्रति,

- १) मा. मुख्यमंत्री यांचे खाजगी सचिव, मंत्रालय, मुंबई ३२.
- २) प्रधान सचिव, नगर विकास विभाग यांचे स्वयं सहायक, मंत्रालय, मुंबई ३२.
- ३) आयुक्त, पिंपरी चिंचवड महानगरपालिका, पिंपरी, पुणे.
- ४) निवडनरती, नवि २२